

'चोरी और लूट की घटनाओं पर लगाएं अंकुश'

संवाद सूत्र श्रावस्ती : पुलिस कार्यालय सभागार में रविवार को सैनिक सम्मेलन व अपराध गोष्ठी हुई। अध्यक्षता एसपी घनश्याम चौरसिया ने की। उन्होंने कहा कि अवैध कच्ची शराब के निर्माण, भंडारण, परिवहन व बिक्री और चोरी व लूट की घटनाओं पर अंकुश लगाएं। इसके लिए रात्रि गश्त व क्षेत्र भ्रमण तेज करें।

एसपी ने कहा कि लोकसभा चुनाव को लेकर अधिकारी व कर्मचारी क्रिटिकल व वल्लरेबल मतदान केंद्र के अलावा सभी केंद्रों का निरीक्षण करें। लंबित जनशिकायतों व आइजीआरएस प्रार्थना पत्रों को समयबद्ध निस्तारित कराएं। बैंक व लेनदेन वाले स्थानों पर विशेष सतर्कता बरतें। सांप्रदायिक भावना भड़काने वाले असामाजिक तत्वों के विरुद्ध कड़ी कार्रवाई की जाए। इंटरनेट मीडिया पर निगरानी रखें।



पुलिस कार्यालय सभागार में आयोजित सैनिक सम्मेलन व अपराध गोष्ठी में मौजूद एसपी घनश्याम चौरसिया (बाएं) व एसपी प्रवीण कुमार यादव (बाएं से दूसरे) • जागरण

डिजिटल वालेंटियर ग्रुप को अपडेट करें। लंबित विवेचनाओं, विशेषकर अनावरित अभियोगों के निस्तारण, वांछित अभियुक्तों, इनामिया, जिलाबदर, एनबीडब्ल्यू के विरुद्ध अभियान चलाकर गिरफ्तारी करें। सड़क हादसों को रोकें। सड़क किनारे से अतिक्रमण हटाया जाए। बालिकाओं व महिलाओं के विरुद्ध होने वाले अपराध पर अंकुश लगाएं। वाहन चेकिंग के दौरान आम जनता

से अच्छा बर्ताव करें। वीट प्रणाली को मजबूत करें। वीट प्रभारी गांव में जाकर ग्रामीणों के साथ चौपाल लगाकर पुलिस का सहयोग करने के लिए प्रेरित करें। इंडो नेपाल बार्डर सुरक्षा के लिए एसएसबी व पुलिस समन्वय स्थापित कर सीमा की गतिविधियों पर नजर रखें। एसपी प्रवीण यादव, सीओ भिनगा एके चौबे, इकौना संतोष कुमार, प्रतिस्ार निरीक्षक अखिलेश कुमार मौजूद रहे।